



“L-għajjnuna tiegħi mingħand il-Mulej li għamel is-sema u l-art” (*Sal* 121 [120], 2)

Hawn xi hadd li xi darba jew oħra ma ħassux jaqta’ qalbu fil-ħajja?

Anki l-awtur tas-*Salm* 121 għex il-qtigh il-qalb meta kien għaddej minn ċirkustanzi diffiċli, u staqsa lilu nnifsu mnejn seta’ jgib l-għajjnuna li kellu bżonn.

Fit-tweġiba għal din il-mistoqsija, hu jagħmel stqarrija ta’ fidi li turi l-fiduċja kbira tiegħu f’Alla. Jitkellem b’konvinzjoni kbira dwar il-Mulej li jħares u jieħu ħsieb kull persuna u l-poplu kollu, u dan juri ċertezza li tidher li twieldet minn esperjenza profonda personali.

“L-għajjnuna tiegħi mingħand il-Mulej li għamel is-sema u l-art”.

Fil-fatt, il-bqija tas-*Salm* hu tħabbira dwar Alla li jista’ kollox u li jhobb, li ħalaq dak kollu li jeżisti u jħarsu lejl u nhar. Il-Mulej “ma jħalli qatt li riġlek togħtor, ma jongħosx dak li jħarsek”¹, jishaq is-salmista, li jixtieq jipperswadi lill-qarrej.

L-awtur kien mahkum minn diversi diffikultajiet, imma hu refa’ għajnejh ‘il fuq² u fittex dak li seta’ johorġu ‘l barra u lil hinn mill-ambjent li kien qed jgħix fih; u hu sab tweġiba.

Għaraf li l-għajjnuna tiġi mingħand l-awtur tal-ħajja li jieħu ħsieb kull kreatura, li jħarisha u jsostniha f’kull mument bla ma jabbandunaha qatt³.

Emmen bi shiħ f’dan Alla li jishar lejl u nhar biex “iħares lil Izrael”⁴; u tant emmen fih li ma setax ma jwassalx din l-aħbar lill-oħrajn.

“L-għajjnuna tiegħi mingħand il-Mulej li għamel is-sema u l-art”.

Chiara Lubich tishaq li fil-mument ta’ incertezza, dwejjjaq u qtigh il-qalb: “Alla jridna nemmnu fl-imħabba tiegħu u jitlobna nagħmlu att ta’ fiduċja: (...) iridna napproffittaw ruħna minn dawn iċ-ċirkustanzi ta’ tbatija biex nuruh li nemmnu f’imħabbtu. Dan ifisser: nemmnu li hu Missierna u li hu jieħu ħsiebna. Ejjew nitfgħu fi hdanu kull inkwiet li jkollna. Ejjew ngħabbu fuqu dak kollu li jtaqqalna”⁵.

Imma b’liema mod tasal għandna l-għajjnuna t’Alla?

Il-Kotba Mqaddsa jirrakkontaw hafna grajjiet li juruna kif l-ghajnuna t'Alla tasal permezz ta' nisa u rgjel bhal Mosè, Elija, Elizew, Ester, li kienu msejhin biex ikunu għodda li twassal l-ghajnuna ta' Alla għand il-poplu jew għand xi persuna partikulari.

Jekk “ngħollu ħarsitna ‘l fuq”, aħna wkoll nagħrfu li hemm persuni li, forsi anki bla ma jafu, qed ikunu ta' għajnuna għalina; u ta' dan għandna ngħidu grazzi lil Alla, għax fl-aħħar mill-aħħar kull għid jiġi mingħandu. Hu ħalaq il-qalb ta' kull wiehed u waħda minna u aħna nistgħu nkunu xhieda ta' dan għall-oħrajn.

Iżda ma jkunx faċli li nagħrfu dan jekk ningħalqu fina nfusna u jekk fil-waqtiet diffiċli nippruvaw inserrhu biss fuq il-forzi tagħna. Imma jekk ninfethu, inħarsu madwarna u ngħollu għajnejna ‘l fuq, niskopru li aħna wkoll nistgħu nkunu għodda li Alla jipprovdi għal uliedu. Nintebħu bil-bżonnijiet tal-oħrajn u nkunu ta' għajnuna prezzjuża għalihom.

“L-ghajnuna tiegħi mingħand il-Mulej li għamel is-sema u l-art”.

Roger, mill-Costa Rica, jirrakkonta: "Saċerdot li nafu qalli li kellu jiġi xi hadd għandi biex jiġbor xi *nappies* għall-adulti, li l-grupp ta' solidarjetà li nagħmel parti minnu gabar biex ngħinu anzjan mill-parroċċa tagħna. Waqt li kont qed nistenna lil din il-persuna, għaddiet waħda mill-ġirien li qed tgħix sitwazzjoni diffiċli ħafna. Tajtha l-aħħar seba' bajdiet li kelli u xi affarijiet oħra tal-ikel. Din il-mara baqgħet mistagħġba għax qaltli li ma kellha xejn biex titma lil żewġha u lil uliedha. Fakkarta fil-kliem ta' Ġesù “Itolbu u taqilgħu” (*Mt 7, 7*) u f'kemm hu veru li Alla jieħu ħsiebna f'dak kollu li jkollna bżonn. Marret lura d-dar kuntenta u grata lejn Alla.

Wara nofsinhar wasal ir-raġel li kellu jiġbor in-nappies. Kien xufier tat-trakkijiet; offretlu kafè u waqt li konna qed nitkellmu staqsejt看 x'merkanzija jgħorr. “Bajd” qalli, u tani tnejn u tletin bajda.”

Silvano Malini u t-tim tal-Kelma tal-Ħajja

REFERNZI

1: *Sal 121* (120), 3.

2: Cf. Id., v. 1.

3: Cf. Id., v. 8.

4: Id., v. 4.

5: C. Lubich, *Conversazioni*, Ruma 2019, p. 279.

ĊENTRU TAL-MOVIMENT TAL-FOKOLARI

18, 'Stellaelise', Triq il-Ħuttaf,

Kappara

T. 21 385 801 | E. focolare.malta@outlook.com

www.focolaremalta.org